

Il-Ħamis 17 ta' Jannar 2013

18. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet tal-Istati Membri, lir-Rappreżentant Speċjali tal-UE għad-Drittijiet tal-Bniedem, lill-President, lill-Gvern u l-Parlament tal-Indja, lis-Segretarju Ġenerali tan-NU, lill-kapijiet tas-Sottokummissjoni tan-NU dwar il-Promozzjoni u l-Protezzjoni tad-Drittijiet tal-Bniedem u lill-Kummissjoni tan-NU dwar l-Istatus tan-Nisa, lid-Direttur Ġenerali tan-NU għan-Nisa, u lill-Mibgħut Speċjali tan-NU dwar il-Vjolenza Kontra n-Nisa.

P7_TA(2013)0032

Is-sitwazzjoni tad-drittijiet tal-bniedem fil-Bahrejn

Riżoluzzjoni tal-Parlament Ewropew tas-17 ta' Jannar 2013 dwar is-sitwazzjoni tad-drittijiet tal-bniedem fil-Bahrejn (2013/2513(RSP))

(2015/C 440/20)

Il-Parlament Ewropew,

- wara li kkunsidra r-riżoluzzjonijiet preċedenti tiegħu tas-27 ta' Ottubru 2011 dwar il-Bahrejn ⁽¹⁾ u tal-15 ta' Marzu 2012 dwar il-ksur tad-drittijiet tal-bniedem fil-Bahrejn ⁽²⁾,
- wara li kkunsidra r-riżoluzzjoni tiegħu tal-24 ta' Marzu 2011 dwar ir-relazzjonijiet tal-UE mal-Kunsill ta' Kooperazzjoni tal-Golf ⁽³⁾,
- wara li kkunsidra d-dikjarazzjonijiet tal-President tiegħu tat-12 ta' April 2011 dwar il-mewt ta' żewġ attivisti ċivili mill-Bahrejn u tat-28 ta' April 2011 fejn ikkundanna s-sentenzi ta' mewt mogħtija lil erba' persuni mill-Bahrejn talli ppartecipaw fi protesti paċifiċi favur id-demokrazija,
- wara li kkunsidra ż-żjara ta' delegazzjoni tas-Sottokumitat tiegħu dwar id-Drittijiet tal-Bniedem li saret fil-Bahrejn fid-19 u l-20 ta' Dicembru 2012 u l-istqarrija għall-istampa mahruġa minn dik id-delegazzjoni,
- wara li kkunsidra d-deċiżjoni tal-Qorti ta' Kassazzjoni tal-Bahrejn tas-7 ta' Jannar 2013 li s-sentenzi kontra t-13-il attivist politiku jiġu mwettqa,
- wara li kkunsidra d-dikjarazzjonijiet magħmula mill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà (VP/RGħ) dwar il-Bahrejn, b'mod partikolari d-dikjarazzjonijiet ta' tagħha tal-24 ta' Novembru 2011 dwar il-pubblikazzjoni tar-rapport tal-Kummissjoni ta' Inkjesta Indipendenti tal-Bahrejn (Bahrain Independent Commission of Inquiry – BICI), tal-5 ta' Settembru 2012 dwar id-deċiżjonijiet tal-Qorti tal-Appell tal-Bahrejn dwar il-kawzi ta' Abdulhadi al-Khawaġa u 19-il individwu iehor, u tat-23 ta' Novembru 2012 dwar l-ewwel anniversarju tal-pubblikazzjoni tar-rapport tal-BICI, id-dikjarazzjonijiet li saru mill-portavuci ta' tagħha tat-13 ta' Frar 2012 fl-anniversarju tal-ferment fil-Bahrejn, tal-10 ta' April 2012 dwar is-sitwazzjoni ta' Abdulhadi al-Khawaġa fil-Bahrejn, tas-16 ta' Awwissu 2012 dwar is-sentenzjar ta' Nabil Raġab fil-Bahrejn u tal-24 ta' Ottubru 2012 u tas-7 ta' Novembru 2012 dwar il-vjolenza li sehhet dan l-aħħar fil-Bahrejn, u d-dikjarazzjonijiet li saru mill-VP/RGħ fil-Parlament Ewropew fit-12 ta' Ottubru 2011 dwar is-sitwazzjoni fl-Eġittu, fis-Sirja, fil-Jemen u fil-Bahrejn,
- wara li kkunsidra l-konklużjonijiet tal-Kunsill dwar il-Bahrejn tal-24 ta' Mejju 2011, tat-12 ta' April 2011, tal-21 ta' Marzu 2011 u tal-21 ta' Frar 2011,
- wara li kkunsidra d-dikjarazzjonijiet li saru mis-Segretarju Ġenerali tan-NU tat-23 ta' Ġunju 2011 u tat-30 ta' Settembru 2011 dwar is-sentenzi imposti fuq 21 Bahrejni li huma attivisti politiċi, difensuri tad-drittijiet tal-bniedem u mexxejja tal-oppożizzjoni, kif ukoll id-dikjarazzjonijiet li saru mill-portavuci tas-Segretarju Ġenerali tat-12 ta' April 2012 dwar l-attakk bil-bombi fil-Bahrejn u tat-30 ta' Settembru 2011, tal-15 ta' Frar 2012, tal-24 ta' April 2012, tal-5 ta' Settembru 2012, tal-1 ta' Novembru 2012 u tat-8 ta' Jannar 2013 dwar il-Bahrejn,

⁽¹⁾ Testi adottati, P7_TA(2011)0475.

⁽²⁾ Testi adottati, P7_TA(2012)0094.

⁽³⁾ ĠU C 247 E, 17.8.2012, p. 1.

Il-Hamis 17 ta' Jannar 2013

- wara li kkunsidra r-rapport li ġie rilaxxat mill-BICI f'Novembru 2011 u r-rapport ta' segwitu tiegħu tal-21 ta' Novembru 2012,
 - wara li kkunsidra d-dikjarazzjoni li saret mill-Kunsill Ministerjali tal-Kunsill ta' Kooperazzjoni tal-Golf (GCC) dwar l-attakki terroristiċi bil-bombi f'Manama fil-5 ta' Novembru 2012,
 - wara li kkunsidra l-Artikoli 61, 84, 87, 134, 135 u 146 tal-Liġi tal-Proċedura Kriminali tal-Bahrejn,
 - wara li kkunsidra d-dikjarazzjoni mill-Prosekutur Pubbliku Bahrejni tat-23 ta' Ottubru 2011 rigward ir-riproċessar ta' tobba li kienu ttellgħu il-qorti preċedement fi proċessi militari,
 - wara li kkunsidra l-Patt Internazzjonali dwar id-Drittijiet Ċivili u Politici tal-1966, il-Konvenzjoni Kontra t-Tortura u Trattamenti jew Pieni Krudili, Inumani jew Degradanti, u l-Karta Għarbija dwar id-Drittijiet tal-Bniedem, li għalihom kollha l-Bahrejn huwa pajjiż firmatarju,
 - wara li kkunsidra d-Dikjarazzjoni Universali tad-Drittijiet tal-Bniedem tal-1948,
 - wara li kkunsidra l-Linji Gwida tal-UE tal-2004 dwar id-Difensuri tad-Drittijiet tal-Bniedem, kif agġornati fl-2008,
 - wara li kkunsidra l-Konvenzjoni ta' Ġinevra tal-1949,
 - wara li kkunsidra l-Artikoli 122 (5) u 110 (4) tar-Regoli ta' Proċedura tiegħu,
- A. billi s-sitwazzjoni tad-drittijiet tal-bniedem fil-Bahrejn għadha waħda kritika wara li fl-2011 kienu ġew imrażżna dawk li pprotestaw favur id-demokrazija; billi hafna azzjonijiet riċenti tal-Gvern Bahrejni għadhom qed jiksru u jirrestringu d-drittijiet u l-libertajiet ta' taqsimiet tal-poplu Bahrejni, b'mod partikolari d-dritt tal-individwi li jagħmlu protesta paċifika, għal-libertà tal-kelma u l-libertà diġitali; billi l-awtoritajiet Bahrejni qed ikomplu bit-trażżin tagħhom ta' dawk li jehdu sehem fi protesti politici paċifici;
- B. billi l-forzi tas-sigurtà u tal-pulizija għadhom qed jużaw vjolenza sproporzjonata, li qed twassal għal ferimenti u mwiet; billi kulma jmur qed ikun hemm aktar rapporti ta' vjolazzjonijiet imwettqa mill-awtoritajiet Bahrejnin, inkluwi arresti extraġudizzjarji, rejdijiet extraġudizzjarji fuq djar, proċessi ingusti fil-qrati, attakki fuq il-midja, intimidazzjoni u umiljazzjoni ta' ċittadini fpunti ta' ċekkjar u diskriminazzjoni massiva fuq il-postijiet tax-xogħol u fl-università;
- C. billi fis-16 ta' Ottubru 2012 l-awtoritajiet arrestaw lil Mohammed al-Maskati, President tas-Socjetà taż-Żgħażaġh tal-Bahrejn għad-Drittijiet tal-Bniedem, fuq akkużi li pparteċipa f"ġemgħa illegali" f'Manama ġimgħa qabel; billi s-Sur al-Maskati nheles fuq pleġġ il-jum ta' wara u għadha ma giet iffissata l-ebda data tal-qorti;
- D. billi fit-18 ta' Ottubru 2012 erba' rgjel ġew detenuti talli ddefamaw ir-Re Bahrejni fuq sit tan-netwerking soċjali u billi, matul l-arrest tagħhom, il-forzi tas-sigurtà kkonfiskaw il-kompjuters tagħhom u tagħmir elettroniku iehor; billi d-detenuti kollha ċahdu li kienu wettqu xi reat;
- E. billi fit-30 ta' Ottubru 2012 il-Ministru tal-Intern, Xik Raxid bin Abdullah al-Khalifa, ordna projbizzjoni fuq ir-ràlis u d-dimostrazzjonijiet pubblici kollha (għalkemm issa nehhiha formalment), filwaqt li qal li l-awtoritajiet ma kinux se jittolleraw aktar lil dawk li jipprotestaw kontra l-gvern;
- F. billi fil-5 ta' Novembru 2012 splodew għadd ta' bombi maħduma fid-djar fil-kapitali, Manama, fejn qatlu żewġ haddiema u darbu iehor;
- G. billi fis-7 ta' Novembru 2012 il-gvern irrevoka n-nazzjonalità ta' 31 attivisti li kienu hađu sehem fi protesti paċifici, mingħajr proċess dovut tal-liġi, u b'hekk skont id-dritt internazzjonali kiser id-drittijiet ta' ċittadini Bahrejnin;
- H. billi fit-18 ta' Dicembru 2012 Sajed Jusef al-Muhafdha, Viċi President taċ-Ċentru Bahrejni għad-Drittijiet tal-Bniedem (ĊBDB), li kkampanja bla mistrieħ biex hafna attivisti jinhelsu, b'mod partikolari Nabil Raġab, President taċ-ĊBDB, u Ġalila al-Salman, dik li kienet il-Viċi President tal-Assocjazzjoni tal-Għalliema tal-Bahrejn, giet detenuta u akkużata li użat il-midja soċjali biex ixxerred ahbarijiet foloz; billi l-kawża tiegħu giet agġornata sas-17 ta' Jannar 2013, u billi

Il-Hamis 17 ta' Jannar 2013

ghadu fil-kustodja u jekk jinsab hati jehel sa sentejn habs; billi ġie detenut kemm-il darba mill-awtoritajiet Bahrejnin b'hala parti mill-immirar, fastidju u detenzjoni ta' difensuri tad-drittijiet tal-bniedem li ghadhom qed isiru b'mod sistematiku fil-Bahrejn;

- I. billi fis-7 ta' Jannar 2013 il-Qorti ta' Kassazzjoni tal-Bahrejn iddeċidiet li jitwettqu s-sentenzi ta' żmien ta' prigunerija ghal 13-il attivist prominenti akkużati li kkonfessaw biex iwaqqghu il-monarkija; billi tmienja minn dawk l-attivisti, inklużi Abdulhadi al-Khawaġa u Ibrahim Xarif, ġew ikkundannati ghomorhom il-habs; billi dan il-verdett huwa finali u l-unika triq li fadlilhom l-imputati hija mahfra rjali; billi din is-sentenza tidher li tikkonferma li s-sistema ġudizzjarja tal-Bahrejn m'għandhiex l-abbiltà li thares id-drittijiet bażiċi;
- J. billi l-kawżi kollha mismugħa mill-qrati militari qed jiġu rieżaminati mill-qrati ordinarji, u billi l-qrati ordinarji ġeneralment mhumiex qed jagħtu proċessi ġodda imma aktar qed jirrieżaminaw il-kundanni abbażi tar-registrazzjonijiet ikkumpilati mill-Qrati tas-Sikurezza Nazzjonali;
- K. billi minkejja l-wegħdi li kienu se jiġu implimentati r-rakkomandazzjonijiet tal-BICI u li kienu se jiġu rispettati d-drittijiet tal-bniedem bażiċi u l-libertajiet fundamentali, l-awtoritajiet Bahrejnin naqsu milli jinvestigaw il-vjolenza u mill-żommu lill-hatja responsabbli; billi l-implimentazzjoni tar-rakkomandazzjonijiet tal-BICI għadha miexja bil-mogħod;
- L. billi l-Bahrejn kien soġġett għall-Eżami Perjodiku Universali tal-Kunsill tad-Drittijiet tal-Bniedem tan-NU f'Settembru 2012;
- M. billi fis-7 ta' Diċembru 2012 il-Prinċep Eredi Bahrejni Salman bin Hamad bin Isa al-Khalifah talab li jsir djalogu mal-oppożizzjoni tal-pajjiż bil-ghan li jitwaqqaf l-istaġnar fl-istat Gharbi irrekwiet tal-Golf; billi huwa meħtieġ djalogu kunsenswali bejn il-forzi kollha bil-ghan li jaslu għal soluzzjoni komprensiva;
 1. Jikkundanna l-vjolazzjonijiet li ghadhom qed isehhu bhalissa kontra d-drittijiet tal-bniedem mill-awtoritajiet u l-forzi tas-sigurtà tal-Bahrejn, b'mod partikolari l-użu tal-vjolenza, l-użu eċċessiv tal-gass tad-dmugh, l-użu ta' ċomb tal-ġhasafar minn distanza qasira, il-projbizzjoni ta' kull sura ta' protesta u l-arrest u d-detenzjoni ta' persuni li hadu sehem fi protesti b'mod paċifiku li għażlu li jeżerċitaw id-drittijiet tagħhom għal-libertà tal-espressjoni u tal-għaqda paċifika, minkejja l-ġabra konkreta u milqugħa tajjeb hafna ta' rakkomandazzjonijiet li saru mill-BICI u l-impenn iddikjarat mill-awtoritajiet Bahrejnin li jimplimentaw ir-riformi tal-BICI;
 2. Iqis li l-obbligu tal-ghoti ta' rendikont għal vjolazzjonijiet imghoddija huwa element ewlieni fit-triq lejn il-ġustizzja u r-rikonċiljazzjoni ġenwina, li huma meħtieġa għall-istabilità soċjali; jappoġġja bil-qawwa, għalhekk, ir-rakkomandazzjonijiet tal-BICI, li ġew approvati uffiċjalment ukoll mir-Re Hamad u l-Gvern tiegħu;
 3. Iqis li hija haġa ta' dispaċir li r-rapport ta' segwitu mahruġ mill-BICI fil-21 ta' Novembru 2012 ukoll ma wassalx għal xi bidla sinifikanti fil-politiki tal-awtoritajiet Bahrejnin, b'mod partikolari fir-rigward tan-nuqqas ta' progress biex tinstab soluzzjoni politika u fid-demokratizzazzjoni mwiegħda tal-pajjiż; ihegġegħ lill-awtoritajiet tal-Bahrejn jiżguraw li r-rakkomandazzjonijiet jiġu implimentati malajr, li jiffissaw kalendarju u immedjatament jirrispettaw id-drittijiet tal-bniedem bażiċi u l-libertajiet fundamentali;
 4. Itenni it-talba insistenti tiegħu li l-forzi tas-sigurtà u l-awtoritajiet tal-Bahrejn iwaqqfu l-użu tal-vjolenza kontra dawk li jipprotestaw b'mod paċifiku u jtemmu r-ripressjoni li ghadha għaddejja bhalissa tad-divrenzja politika permezz tal-prosekuzzjoni, id-detenzjoni u t-tortura; ihegġegħ lill-awtoritajiet jirrispettaw għalkollox il-libertajiet fundamentali, b'mod partikolari l-libertà tal-għaqda u dik tal-espressjoni, kemm onlajn u kemm offlajn, u jtemmu b'effett immedjat ir-restrizzjonijiet kollha minn fuq l-aċċess għat-teknoloġiji tal-informazzjoni u tal-komunikazzjoni; jistieden lill-awtoritajiet Bahrejnin jimplimentaw ir-riformi demokratiċi meħtieġa u jinkoraġġixu djalogu nazzjonali inklużiv u kostruttiv, inklużi taħdidiet diretti bejn il-komponenti tal-gvern u dawk tal-oppożizzjoni, li bhalissa mhumiex involuti fi djalogu, halli tkun tista' ssehħ ir-rikonċiljazzjoni u jiġi rrestawrat il-kunsens soċjali kollettiv fil-pajjiż;
 5. Iqis li huma ta' dispaċir qawwi s-sentenzi l-aktar riċenti imposti fuq attivisti tal-oppożizzjoni u fuq persunal mediku u jitlob għall-helsien immedjat u mingħajr kundizzjonijiet tal-priguneri politiċi Bahrejnin kollha, inklużi l-ġhalliema, it-tobba u persunal mediku iehor, li ġew detenuti u akkużati b'allegati vjolazzjonijiet relatati mad-drittijiet tal-espressjoni, tal-għaqda u tal-assocjazzjoni paċifiċi, b'mod partikolari Sajed Jusef al-Muhafadha, Nabil Raġab u Abdulhadi al-Khawaġa;

Il-Hamis 17 ta' Jannar 2013

6. Jistieden lill-Gvern tal-Bahrejn imexxi investigazzjoni fil-pront u indipendenti tal-każijiet kollha ta' vjolazzjonijiet kontra t-tfal, inklużi imma mhux limitata għall-arrest, id-detenzjoni u t-tortura, u jiżgura li t-tfal jinżammu f-faċilitajiet tad-detenzjoni li jkunu separati minn dawk użati għall-adulti u li jiġu trattati mis-sistema ġudizzjarja tal-minorenni;

7. Ihegġegħ lill-awtoritajiet tal-Bahrejn biex immedjatament ineħħu r-restrizzjonijiet de facto minn fuq id-demostrazzjonijiet kollha, li huma irrikonċiljabbli mal-impenn li huma taw biex jirrifurmaw u dawn ir-restrizzjonijiet mhumiex se jgħinu biex timxi 'l quddiem ir-rikonċiljazzjoni nazzjonali jew biex tinbena l-fiduċja fost il-partijiet kollha;

8. Jistieden lill-awtoritajiet tal-Bahrejn ineħħu r-restrizzjonijiet kollha minn fuq id-dhul tal-ġurnalisti barranin u tal-organizzazzjonijiet internazzjonali tad-drittijiet tal-bniedem u jippermettu mekkaniżmu indipendenti għall-monitoraġġ tal-evoluzzjoni tas-sitwazzjoni fil-post; jitlob li jiġi stabbilit mekkaniżmu ta' monitoraġġ internazzjonali, li għandu jiġi stabbilit permezz ta' riżoluzzjoni tal-Kunsill tad-Drittijiet tal-Bniedem tan-NU li għandha tiġi adottata waqt is-sessjoni tiegħu li jmiss f'Marzu 2013, b'mandat li jimmonitorja l-implimentazzjoni tar-rakkomandazzjonijiet tal-BICI u tal-Eżami Perjodiku Universali li sar tal-Bahrejn min-NU, inklużi dawk relatati mad-difensuri tad-drittijiet tal-bniedem; jistieden lill-awtoritajiet tal-Bahrejn jadottaw miżuri biex ikunu ta' deterrent kontra vjolazzjonijiet futuri tad-drittijiet tal-bniedem;

9. Jistieden lill-awtoritajiet tal-Bahrejn jiżguraw li l-31 Bahrejni li ċ-ċittadinanza tagħhom ġiet irtirata jistgħu jappellaw id-deċiżjoni quddiem qorti, peress li hu ċar li r-revoka tan-nazzjonalità tal-opponenti politiċi mill-awtoritajiet Bahrejnin hija kuntrarja għad-dritt internazzjonali;

10. Jishaq fuq id-diżapprovazzjoni qawwija tiegħu rigward in-nuqqas ta' reazzjoni min-naħa tal-UE għas-sitwazzjoni li għadha għaddeja bhalissa fil-Bahrejn u jistieden lill-VP/RGħ tikkundanna l-vjolazzjonijiet li għadhom għaddejjin bhalissa tad-drittijiet tal-bniedem bażiċi u tal-libertajiet fundamentali, timponi miżuri restrittivi b'miri speċifikati fuq l-individwi direttament responsabbli għall-abbużi tad-drittijiet tal-bniedem jew involuti fihom (kif iddokumentat fir-rapport tal-BICI) mill-ġdid ir-relazzjonijiet kummerċjali u diplomatiċi attwali tal-UE mal-Bahrejn;

11. Jitlob għas-sospensjoni tal-esportazzjonijiet lejn il-Bahrejn tal-gass tad-dmugh u tagħmir għall-kontroll tal-folol u għall-projbizzjoni tagħhom sakemm ikunu saru l-investigazzjonijiet fir-rigward tal-użu mhux xieraq tagħhom u sakemm dawk li huma hatja ta' tali użu mhux xieraq ikunu inżammew responsabbli;

12. Jitlob li jsiru restrizzjonijiet tal-esportazzjoni tal-UE fuq it-teknoloġiji użati biex jiġu segwiti, intraċċati, iċċensurati u ssorveljati l-flussi ta' informazzjoni u komunikazzjoni, li jirriżultaw fi vjolazzjonijiet tad-drittijiet tal-bniedem;

13. Jistieden lill-Gvern tal-Bahrejn jieħu l-passi kollha meħtieġa biex jiggarantixxi l-kompetenza, l-indipendenza u l-imparzjalità tal-ġudikatura fil-Bahrejn u jiżgura li taġixxi f'konformità shiha mal-istandards internazzjonali tad-drittijiet tal-bniedem, u b'mod partikolari jiżgura li l-qrati ma jistgħux jintużaw għal finijiet politiċi jew biex jiġi sanzjonat l-eżerċizzju legittimu tad-drittijiet u libertajiet li huma ggarantiti universalment; jistieden lill-Gvern Bahrejni jsahhaħ id-drittijiet tal-imputati, inter alia billi jiżgura li jgawdu garanziji ta' proċċess ġust, jippermettilhom li b'mod effikaċi jsfidaw l-evidenza miġjuba kontriom, jipprovdi għal superviżjoni ġudizzjarja indipendenti tar-raġunijiet tad-detenzjoni u jiżgura li d-detenu ti jiġu mharsa minn trattament abbużiv matul l-investigazzjonijiet kriminali;

14. Iqis li hija haġa ta' dispjaċir li l-intenzjoni tal-Gvern tal-Bahrejn li jaġixxi skont is-sejbiet tal-BICI, kif ġie ddikjarat fis-sessjoni tar-Eżami Perjodiku Universali (EPU) f'Mejju 2012 qabel is-sessjoni tal-Kunsill tad-Drittijiet tal-Bniedem tan-NU f'Ġinevra f'Settembru 2012, tidher li hija wegħda fiergħa, minhabba li sar ftit li hu ta' sostanza minn dakinhar 'l hawn kemm fir-rigward tad-drittijiet tal-bniedem u kemm fir-rigward tad-demokrazija fil-Bahrejn;

15. Japprova uffiċjalment ir-rakkomandazzjonijiet tal-EPU u jistieden lill-Gvern Bahrejni jagħti prijorità politika, u jalloka r-riżorsi meħtieġa, lil segwitu adegwat u f'waqt; jistieden lill-Gvern Bahrejni jtejjeb il-harsien tad-drittijiet tal-bniedem u jirratifika konvenzjonijiet internazzjonali tad-drittijiet tal-bniedem, bħalma huma l-Protokoll fakultattiv tal-Konvenzjoni kontra t-Tortura u Pieni jew Trattamenti oħrajn Krudili, Inumani jew Degradanti, il-Protokoll fakultattiv tal-Patt Internazzjonali dwar id-Drittijiet Ċivili u Politiċi, u l-Konvenzjoni Internazzjonali għall-Protezzjoni tal-Persuni Kollha kontra l-Ghejbien Sfurzat;

Il-Ħamis 17 ta' Jannar 2013

16. Jappoġġja u jinkoraġġixxi l-kooperazzjoni bejn l-Uffiċċju tal-Kummissarju Għoli tan-NU għad-Drittijiet tal-Bniedem u l-Istituzzjoni Nazzjonali tad-Drittijiet tal-Bniedem (INDB) tal-Bahrejn, u jirrakkomanda li l-INDB ikompli jiġi msahhah aktar fuq il-bażi tal-Prinċipji ta' Pariġi tal-pluraliżmu u tal-indipendenza; jappoġġja bis-sahha l-INDB fil-funzjoni tagħha li timmonitorja u tipproteġi d-drittijiet tal-bniedem tal-Bahrejn kollha, imma għadu konvint mill-htieġa li tiġi żgurata l-libertà operazzjonali tad-difensuri tad-drittijiet tal-bniedem u tal-NGOs indipendenti li huma attivi fil-Bahrejn;

17. Iqis li l-elezzjonijiet parlamentari li jmiss huma parti kruċjali mill-proċess tar-rikonciljazzjoni nazzjonali, u jinkoraġġixxi li jsiru sforzi biex tiġi ggarantita sistema elettoral hielsa u ġusta kmieni biżżejjed għall-elezzjoni ġenerali tal-2014;

18. Jistieden lill-VP/RGħ u lill-Istati Membri jaħdmu flimkien biex jiżviluppaw strategija ċara għal kif l-UE, kemm b'mod pubbliku u kemm b'mod privat, se tirsisti b'mod attiv biex l-attivisti li jinsabu mitfugħa l-habs jinhelsu qabel il-laqgħat ministerjali bejn l-UE u l-GCC li għandhom isiru fil-Bahrejn f'nofs l-2013, u f'dan ir-rigward jistieden lill-VP/RGħ taħdem mal-Istati Membri biex tiġi żgurata l-adozzjoni tal-konkluzjonijiet tal-Kunsill tal-Affarijiet Barranin dwar is-sitwazzjoni tad-drittijiet tal-bniedem fil-Bahrejn, li għandhom jinkludu talba speċifika għall-helsien immedjat u mingħajr kundizzjonijiet tal-attivisti li jinsabu mitfugħa l-habs;

19. Jemmen li huwa kruċjali li jitkomplew isiru l-isforzi biex tiżdied il-kooperazzjoni bejn l-UE u r-reġjun tal-Golf u biex jiġu promossi fehim u fiduċja reċiproċi; iqis li laqgħat interparlamentari regolari bejn il-Parlament u shabu fir-reġjun huma forum importanti biex jiġi żviluppat djalogo kostruttiv u sinċier dwar kwestjonijiet ta' interess komuni;

20. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri kif ukoll lill-Gvern u lill-Parlament tar-Renju tal-Bahrejn.

P7_TA(2013)0033

Is-sitwazzjoni fir-Repubblika Ċentru-Afrikana

Riżoluzzjoni tal-Parlament Ewropew tas-17 ta' Jannar 2013 dwar is-sitwazzjoni fir-Repubblika Ċentru-Afrikana (2013/2514(RSP))

(2015/C 440/21)

Il-Parlament Ewropew,

- wara li kkunsidra d-dikjarazzjonijiet tal-21 ta' Diċembru 2012 u tal-1 u l-11 ta' Jannar 2013 tal-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà dwar is-sitwazzjoni fir-Repubblika Ċentru-Afrikana,
- wara li kkunsidra d-dikjarazzjoni tal-21 ta' Diċembru 2012 tal-Kummissarju tal-UE għall-Għajnuna Umanitarja u l-Protezzjoni Ċivili dwar l-aħhar tifqigħa ta' glied fir-Repubblika Ċentru-Afrikana,
- wara li kkunsidra l-Ftehim ta' Cotonou rivedut iffirmat f'Ġunju 2000,
- wara li kkunsidra l-istqarrijiet għall-istampa tal-Kunsill tas-Sigurtà tan-Nazzjonijiet Uniti tas-27 u tad-29 ta' Diċembru 2012 u tal-4 u l-11 ta' Jannar 2013 dwar ir-Repubblika Ċentru-Afrikana,
- wara li kkunsidra l-Communiqué Finali tas-Summit Straordinarju tal-Kaprijiet ta' Stat tal-Komunità Ekonomika tal-Istati tal-Afrika Ċentrali (ECCAS), li sar fi N'Djamena fil-21 ta' Diċembru 2012,
- wara li kkunsidra d-dikjarazzjoni tas-Segretarju Ġenerali tan-Nazzjonijiet Uniti, Ban Ki-Moon, tas-26 ta' Diċembru 2012 li tikkundanna l-attakki mir-ribelli u li thegġeg lill-partijiet kollha jirrispettaw id-deċiżjonijiet meħuda mill-ECCAS fil-21 ta' Diċembru 2012 fi N'Djamena,